

आश्वासन क्र. ११८ विधीमंडळ अधिवेशन डिसेंबर २०१५
मुंबई पुणे नाशिकला जोडणा-या ईस्टर्न एक्सप्रेस
हायवेवरील कोपरी उड्डाण पुलासाठी ४ अतिरीक्त लेन
उपलब्ध करून द्यावयाच्या कामाबाबत झालेल्या
दिरंगाईची चौकशी करण्यासाठी चौकशी समिती
नियुक्त करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्र.संकिर्ण विसआ-२०१६/११८/प्र.क्र.१४३/रस्ते-१.
मंत्रालय, मुंबई-४०० ०३२.
दि. १८/०३/२०१६.

प्रस्तावना:

उपरोक्त विषयात नमुद केलेल्या बाबी संदर्भात मा. मंत्री (सा.बां.) यांनी विधीमंडळाच्या हिवाळी अधिवेशन २०१५ दरम्यान विधानसभेमध्ये दि. ११/१२/२०१५ रोजी विषयात नमुद कामाच्या संदर्भात झालेल्या दिरंगाई बाबत चौकशी करण्यासाठी श्री. देबडवार यांच्या अध्यक्षतेखाली वन मॅन कमीटी आम्ही ऑपार्ट करतो. चौकशी करून दोषींवर कारवाई करू असे आश्वासन दिले आहे.

प्रस्तुत कामास शासनाने दि. १२/२/२००१ च्या रोजीच्या शासन निर्णयाद्वारे रु. ९.०० कोटी इतक्या रकमेस प्रशासकीय मान्यताप्रदान केली आहे. सदर काम सन २०१५ पर्यंत हाती घेता येणे शक्य झाले नाही. या दरम्यानच्या कालावधीत पुलाच्या मांडणी नकाशास भारतीय रेल्वे कडून मंजूरी प्राप्त करून घेण्याची कार्यवाही प्रगतीत होती. भारतीय रेल्वेने या उड्डाण पुलाच्या कामाच्या मांडणी नकाशास माहे एप्रिल २०१५ मध्ये मंजूरी प्रदान केली आहे. तथापि दरम्यानच्या काळात सन २००१ ते २०१५ या दरम्यान साहित्य व मजुरीच्या बाजार भावात झालेली वाढ, भारतीय रेल्वेने पुलाच्या कामात सुचविलेल्या काही नविन बाबी इत्यादींनी या प्रकल्पाची अपेक्षित किंमत सुमारे रु. ११३.७४ लक्ष इतकी होत आहे. या कामा संदर्भात सार्वजनिक बांधकाम विभागाच्या अखत्यरीतील क्षेत्रीय अधिका-यांनी उचित कार्यवाही योग्य त्यावेळेस न केल्याने काम सुमारे १५ वर्षे रेगाळले असून कामाच्या किंमतीत मोठ्या प्रमाणात वाढ होऊन शासनाचे आर्थिक नुकसान झाले आहे. तसेच काम न झाल्याने रस्त्यावरील वाहतुक करणा-या वाहनांना वाढत्या वाहतुक वर्दळीमुळे अत्यंत त्रासाच्या परिस्थितीस सामोर जावे लागत आहे. यासाठी जबाबदार अधिका-यांची चौकशी करून दोषी अधिकारी व कर्मचारी यांच्या विरुद्ध उचित दंडनीय कार्यवाही करण्यात येईल असे आश्वासन विधीमंडळ देण्यात आले आहेत. या संदर्भात चौकशी करण्यासाठी १ सदस्यीय समिती गठीत करण्याची बाब शासनाच्या विचाराधीन होती. या संदर्भात शासन आता पुढील प्रमाणे निर्णय घेत आहे.

शासन निर्णय-

सन २०१५ च्या हिवाळी अधिवेशनामध्ये उपस्थित तारांकित प्रश्न क्र.३१६३२ “ मुंबई पुणे नाशिकला जोडणा-या ईस्टर्न एक्सप्रेस हायवेवरील कोपरी उड्डाण पुलाच्या ४ अतिरीक्त लेन वाढविण्याच्या कामामध्ये झालेल्या दिरंगाईच्या ” च्या अनुषंगाने मा.मंत्री (सा.बां.) यांनी दिलेले आश्वासने

क्र.११८ ला अनुसरुन एक सदस्यीय चौकशी समिती स्थापन करण्यात येत आहे.समितीची रचना खालील प्रमाणे राहिल.

१) मुख्य अभियंता, सा. बां. प्रादेशिक विभाग, मुंबई. - समिती अध्यक्ष

समितीची कार्यकक्षा खालीलप्रमाणे राहिल-

१. कामास सन २००१ मध्ये प्रशासकीय मान्यता प्रदान करण्यात आल्यानंतर रेल्वे विभागाकडुन मांडणी नकाशा व इतर तपशील निश्चित करुन घेण्यासाठी सुमारे १४ वर्षे कालावधी लागला आहे. या कालवधीमध्ये प्रकल्पाशी संबंधीत क्षेत्रिय अधिका-यांनी योग्य रितिने कामकाज केले आहे का याची खातरजमा करणे.
२. कामाचा सविस्तर तपशील निश्चित करण्यासाठी लागलेल्या १४ वर्षाचा कालावधी खरोखरच आवश्यक होता का याची वस्तुनिष्ट तपासणी करुन सदर कालावधी जास्त वाटत असल्यास या विलंबास जबाबदार कोण याची निश्चिती करणे
३. प्रकरणी जबाबदार असलेल्या अधिकारी/कर्मचारी यांचे विरुद्ध कोणती कार्यवाही करावी याबाबत स्पष्ट अभिप्राय उपलब्ध करुन देणे.
४. आवश्यकता असल्यास संबंधीत अधिका-यांना बोलावुन त्यांच्याकडुन आवश्यक माहिती व स्पष्टीकरण उपलब्ध करुन घेणे.
५. सर्वकष तपासणी नंतर यासाठी जबाबदार अधिकारी, वाढत असलेल्या किमतीसाठी जबाबदारी निश्चित करुन तत्संबंधाने शासनास स्वयंस्पष्ट अहवाल उपलब्ध करुन देणे.

समितीचा कार्यकाल २ महिन्यांचा राहिल या कालावधी मध्ये समिती अहवाल उचित अभिप्राय व आवश्यक कागदपत्रासह शासनास सादर करेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१९१२०९५९७०१८ असा आहे.हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चं. वि. भातखंडे)

अवर सचिव, महाराष्ट्र शासन

प्रत-

- १) मा.मुख्यमंत्री यांचे सचिवालय, मंत्रालय, मुंबई.
- २) मा.मंत्री (सा.बां.) मंत्रालय, मुंबई.
- ३) मा.राज्यमंत्री (सा.बां.) मंत्रालय, मुंबई.

- ४) मा.मुख्य सचिव,महाराष्ट्र राज्य,
- ५) सचिव (रस्ते),सार्वजनिक बांधकाम विभाग,मंत्रालय,मुंबई.
- ६) सचिव (बांधकामे),सार्वजनिक बांधकाम विभाग,मंत्रालय,मुंबई.
- ७) श्री.पगारे मुख्य अभियंता, सा. बां. प्रादेशिक विभाग, मुंबई
- ८) मुख्य अभियंता विशेष प्रकल्प सा.बां. प्रादेशिक विभाग, मुंबई,
- ९) अधीक्षक अभियंता मुंबई बांधकाम मंडळ चेंबुर
- १०) मुख्य अभियंता,सा.बां.प्रादेशिक विभाग,पुणे.
- ११)अधीक्षक अभियंता,सा.बां.मंडळ,कोल्हापूर.
- १२)निवड नस्ती (रस्ते-१),सार्वजनिक बांधकाम विभाग,मंत्रालय,मुंबई.